

## ما و رجٰب کی بدعتیں

الحمد لله و كفى و سلام على عباده الذين اصطفى، اما بعد:

میرے پیارے مسلمان بھائی! آپ پورے یقین و شرح صدر کے ساتھ یہ ہمیشہ یاد رکھیں کہ دین اسلام نبی پاک (صلی اللہ علیہ وسلم) کی بعثت کے ساتھ شروع ہوا اور آپ (صلی اللہ علیہ وسلم) کے اس دار فانی سے تشریف لے جانے سے قبل تک کامل و مکمل ہو گیا اور کامل ہونے کی سند اللہ تعالیٰ نے قرآن حکیم جیسی مقدس کتاب میں ثبت فرمادی۔ اب اس دین میں نہ کچھ اضافہ کیا جا سکتا ہے اور نہ کی۔ اگر اس دین کے ثابت و محکم کسی بات کا انکار کر دیا جائے تو کفر لازم آتا ہے۔ اسی طرح اگر اس دین میں کسی عمل کا اضافہ کیا جائے تو دین کو ناقص و غیر مکمل تعلیم کرنا لازم آتا ہے اور سب سے بڑی بات یہ کہ حبیب پاک (صلی اللہ علیہ وسلم) کی تبلیغ دین میں حرف آتا ہے کہ فلاں عمل تو دین کی بات تھی، مگر نبی اکرم (صلی اللہ علیہ وسلم) نے اس بات کو امت تک نہیں پہنچائی اور آپ کے بعد فلاں بزرگ نے معاذ اللہ اس کی تلافی و تجنب کی۔ اور یہی وجہ ہے کہ تینگیل دین کے بعد کسی بھی نئے ایجاد کردہ عمل کو بدعت کہا جاتا ہے جسے دین کا کام سمجھ کر انجام دیا جائے اور اس پر عمل کرنے والے کو بدعتی۔ اس کی قرآن و حدیث میں بڑی نہ مذمت آتی ہے۔ بدعت والا عمل نہ صرف یہ کہ بارگاہ الہی میں مردود اور غیر مقبول ہے، جیسا کہ نبی کریم (صلی اللہ علیہ وسلم) نے فرمایا: ﴿مَنْ أَخْذَكَ فِيْ أَمْرٍ نَا هَذَا مَا لَيْسَ مِنْهُ فَهُوَ رَدٌ﴾ ”جو اس دین میں ایسی بات ایجاد کرے جو ہمارے پیش کردہ دین میں نہیں ہے، تو وہ مردود ہے“۔ بلکہ اس بدعت پر عمل کرنے والے بدعتی کو بروز قیامت حبیب مصطفیٰ (صلی اللہ علیہ وسلم) کے دست مبارک سے حوض کوثر پلاۓ جانے سے محروم کر دیا جائے گا۔ اس کے علاوہ اللہ تعالیٰ کی طرف سے دوسرا سزا یہ دی جاتی ہے کہ جہاں بدعت شروع ہوتی ہے، وہاں سے نبی پاک (صلی اللہ علیہ وسلم) کی سنت الٹھالی جاتی ہے۔ اور امت کے لئے اس سے بڑی محرومی کی بات اور کیا ہو سکتی ہے کہ اس کے درمیان سے اپنے نبی پاک (صلی اللہ علیہ وسلم) کی سنت اپنادم توڑ جائے۔ یقیناً کوئی لاچا مسلمان اپنے نبی کی سنت کا دامن چھوڑنے پر ہرگز راضی نہیں ہو گا۔

میرے پیارے بھائی! آج کی مجلس میں آپ کے لئے ما و رجب کے تعلق سے چند بدعتی کاموں کا تذکرہ کرتے ہیں، اس امید پر کہ ہمارے مسلمان بھائی نہ صرف ان بدعتی کاموں کو ترک کر دیں گے، بلکہ اپنے احباب، خاندان اور شہرو ملک سے دلیں نکالا کرنے کی بھرپور کوشش کریں گے۔ اللہ تمام مسلمانوں کو دین کی صحیح سمجھ عطا فرمائے، آمین۔

۱۔ ما و رجب کی ستائیں سی رات کو جشن چااغاں کرنا، تمام رات کو بے پناہ خوشیوں میں بیدار رکھنا اور اسے اسراء اور مراجع کی رات کا نام دینا، حالانکہ اس رات کی تعینی کا احادیث صحیح کے اندر کہیں بھی ذکر نہیں ہے۔ جتنی بھی روایتیں اس رات کی تعینیں میں بیان کی جاتی ہیں وہ تمام روایتیں فن حدیث کا علم رکھنے والوں کے نزدیک غیر ثابت اور غیر صحیح ہیں۔

بفرض حال اگر اس رات کی تعین کا ثبوت بھی ہو، تو بھی مسلمانوں کے لئے یہ جائز نہیں کہ اسے جملہ عبادات میں سے شمار کریں یا خاص عبادت کا رنگ دیں۔ (اس لئے کہ نبی کریم (صلی اللہ علیہ وسلم) سے اس رات کی عبادت کے تعلق سے کچھ بھی ثبوت نہیں ہے)۔ لہذا مسلمانوں کے لئے یہ جائز نہیں کہ اس رات کو خوشیاں منائیں، یا اسے کسی عبادت کے لئے خاص کریں۔ (دیکھئے اشیخ عبدالعزیز بن عبد اللہ بن بازر حمدہ اللہ کا رسالہ التحدیر مِن البدع)

۲۔ دوسری بدعت جو اس ماہ میں بکثرت کی جاتی ہے اسے ”صلوٰۃ الرَّغَایب“ کہتے ہیں (یعنی اللہ کی یاد میں مست رہنے والوں کی نماز)۔ حافظ ابن رجب رحمہ اللہ فرماتے ہیں: ”جہاں تک ماہ رجب میں خصوصی نماز کا تعلق ہے تو (شریعت کے اندر) شہر رجب میں کسی ایسی نماز کا ذکر نہیں ہے جسے خصوصیت کا مقام یا شانِ امتیازی حاصل ہو، ماہ رجب کے پہلے جمعہ کی رات میں ”صلوٰۃ الرَّغَایب“ کی فضیلت میں جو احادیث مروی ہیں وہ سب کی سب جھوٹی ہے بنیاد اور باطل ہیں کوئی بھی حدیث صحیح نہیں ہے۔ نیز جمہور علماء کے نزدیک یہ نماز بدعت ہے۔ چار صد یوں کے گذر جانے کے بعد اس بدعت کا ظہور ہوا، اسلئے ان صد یوں سے پہلے گذرنے والے اسلاف کو اس کا علم نہیں تھا اور نہ ہی انہوں نے اس پر کوئی کلام کیا۔“

۳۔ رجب کا پورا مہینہ یا کچھ دنوں کا روزہ رکھنا: حافظ ابن حجر شارح بخاری رحمہ اللہ فرماتے ہیں: ”ماہ رجب کی فضیلت یا اس مہینہ کے روزوں کی فضیلت یا اس کے کچھ دنوں کے روزے کی فضیلت یا اس مہینہ میں کسی مخصوص رات کے قیام کی فضیلت میں کوئی صحیح حدیث وارد نہیں ہے جو قابلِ جلت و دلیل ہو، مجھ سے پہلے امام ابو اسماعیل الہروی رحمہ اللہ نے اس موضوع پر نہایت محققانہ بحث پیش کر دی ہے کہ یہ ساری پیڑیں بدعت اور خرافات ہیں جو بعد میں وجود میں آئی ہیں۔ (حافظ ابن حجر رحمہ اللہ کی کتاب ”تہبین العجب بما ورد فی فضل رجب“)

۴۔ ماہ رجب میں عمرہ ادا کرنا: رسول اللہ (صلی اللہ علیہ وسلم) کے متعلق کسی بھی صحیح روایت سے یہ ثابت نہیں ہے کہ آپ (صلی اللہ علیہ وسلم) نے کبھی ماہ رجب میں عمرہ ادا کیا ہوا۔ اس لئے جن لوگوں کا یہ گمان ہے کہ ماہ رجب کا عمرہ دیگر مہینوں کے عمرہ سے افضل اور بہتر ہے ان کا یہ گمان باطل اور مردود ہے۔

۵۔ نبی کریم (صلی اللہ علیہ وسلم) کے متعلق صرف چار عمروں کا ثبوت ملتا ہے، تین عمرہ ذوالقعدہ میںیں میں اور ایک عمرہ جنتہ الوداع کے ساتھ حالت قرآن میں آپ (صلی اللہ علیہ وسلم) نے ادا کیا ہے۔

☆ پہلا عمرہ: عمرۃ الحدبیہ ۲ؑ میں جب کہ مشرکین نے آپ (صلی اللہ علیہ وسلم) کو مکہ جانے سے روک دیا تھا۔

☆ دوسرا عمرہ: عمرۃ القضاۓ اس کے بعد والے سال میں۔

☆ تیسرا عمرہ: فتح مکہ کے سال آپ (صلی اللہ علیہ وسلم) نے یہ عمرہ ”جزرانہ“ سے ادا کیا تھا۔

☆ چوتھا عمرہ: جنتہ الوداع کے ساتھ قارن کی حیثیت سے ادا کیا تھا۔ (زاد المعاوٰد لِابن قیم رحمہ اللہ)